



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 11.08.2025 **TIME : 07.25 PM**

പ്രധാന വാർത്തകൾ

1) പാർലമെന്റ് അംഗങ്ങൾക്കായി ന്യൂഡൽഹിയിൽ നിർമിച്ച 184 ബഹുനില ഫ്ലാറ്റുകൾ പ്രധാനമന്ത്രി നരേന്ദ്ര മോദി ഉദ്ഘാടനം ചെയ്തു; ഏക് ഭാരത് ശ്രേഷ്ഠ ഭാരത് എന്ന ദർശനത്തെ പ്രതിഫലിപ്പിക്കുമെന്ന് പ്രധാനമന്ത്രി.

Prime Minister Narendra Modi inaugurates 184 Multi-Storey flats for MPs in New Delhi; Says they symbolize spirit of Ek Bharat Shreshtha Bharat.

2) വിവിധ വിഷയങ്ങൾ ഉന്നയിച്ച് പാർലമെന്റിൽ ഇന്നും പ്രതിപക്ഷ ബഹുളം. ദേശീയ കായിക ഭരണ നിർവഹണ ബിൽ, പരിഷ്കരിച്ച ആദായ നികുതി ബിൽ എ നീവ ലോക്സഭ പാസാക്കി.

Opposition Uproar Continues in Parliament Over Various Issues; Lok Sabha Passes National Sports Governance Bill, 2025 and Income-Tax (No.2) Bill 2025.

3) ഡൽഹിയിലെ തെരുവ് നായ്ക്കളെ വന്ധ്യംകരിച്ച് ഷെൽട്ടറുകളിലേക്ക് മാറ്റണമെന്ന് സുപ്രീം കോടതി. പ്രവർത്തനങ്ങൾ തടസ്സപ്പെടുത്തുന്നവർക്കെതിരെ കർശന നടപടിയെന്ന് മുന്നറിയിപ്പ്.

കായിക സംഘടനകളുടെ അംഗീകാരം, അവയുടെ പ്രവർത്തനങ്ങളുടെ നിയന്ത്രണം തുടങ്ങിയവയാണ് കായിക ഭരണ നിർവഹണ ബിൽ ലക്ഷ്യമിടുന്നത്. ഓരോ കായിക ഇനത്തിനും ദേശീയ ഒളിമ്പിക് - പാരാലിമ്പിക് കമ്മിറ്റി, ദേശീയ, പ്രാദേശിക കായിക ഫെഡറേഷനുകൾ എന്നിവ സ്ഥാപിക്കാനും തർക്കങ്ങൾ പരിഹരിക്കാൻ കായിക ട്രൈബ്യൂണൽ രൂപീകരിക്കുന്നതിനും ബിൽ വ്യവസ്ഥ ചെയ്യുന്നു. ദേശീയ ഉത്തേജകമരുന്ന് വിരുദ്ധ ഏജൻസിയും അതിന്റെ പ്രവർത്തനങ്ങൾക്ക് മേൽനോട്ടം വഹിക്കാൻ ഉത്തേജകമരുന്ന് വിരുദ്ധ ബോർഡും സ്ഥാപിക്കാൻ ഉത്തേജകമരുന്ന് വിരുദ്ധ (ഭേദഗതി) ബിൽ വ്യവസ്ഥ ചെയ്യുന്നു. രാജ്യത്ത് ശക്തമായ കായിക അടിസ്ഥാന സൗകര്യം സൃഷ്ടിക്കുകയാണ് ലക്ഷ്യമെന്ന് കേന്ദ്രമന്ത്രി മൻസുഖ് മാണ്ടവ്യ പറഞ്ഞു.

(VOICE.....)

#####

OPPOSITION - PROTEST

ബിഹാർ തീവ്ര വോട്ടർ പട്ടിക പരിഷ്കരണത്തിൽ പ്രതിപക്ഷ എംപിമാർ പാർലമെന്റ് സമുച്ചയത്തിൽ നിന്നും, കേന്ദ്ര തിരഞ്ഞെടുപ്പ് കമ്മീഷൻ ഓഫീസിലേയ്ക്ക് പ്രതിഷേധ മാർച്ച് നടത്തി. 2024 ലോക്സഭാ തിരഞ്ഞെടുപ്പിനായുള്ള വോട്ടർ പട്ടികയിൽ കൃത്രിമം നടന്നതായും എംപിമാർ ആരോപിച്ചു. മല്ലികാർജുൻ ഖർഗേ, രാഹുൽ ഗാന്ധി, ശരദ് പവാർ, അഖിലേഷ് യാദവ് തുടങ്ങിയ പ്രതിപക്ഷ നേതാക്കൾ മാർച്ചിൽ പങ്കെടുത്തു.

#####

RIIJJU-OPPOSITION

തെരഞ്ഞെടുപ്പ് കമ്മീഷൻ, സുപ്രീം കോടതി തുടങ്ങിയ ഭരണഘടനാ സ്ഥാപനങ്ങളുടെ പ്രതിച്ഛായയ്ക്ക് പ്രതിപക്ഷം കളങ്കം

കേരളം കേരളം കേരളം കേരളം കേരളം കേരളം കേരളം കേരളം കേരളം കേരളം

VOTERS LIST

കേരളത്തിൽ തദ്ദേശ തിരഞ്ഞെടുപ്പിലെ വോട്ടർപട്ടിക പുതുക്കുന്നതിനുള്ള നടപടികൾ പുരോഗമിക്കുന്നു. കരട് വോട്ടർപട്ടിക പുതുക്കുന്നതിന് നാളെ വരെ സമയം അനുവദിച്ചിട്ടുണ്ട്. അന്തിമ വോട്ടർ പട്ടിക ഈ മാസം 30 ന് പ്രസിദ്ധീകരിക്കും.

കേരളം കേരളം കേരളം കേരളം കേരളം കേരളം കേരളം കേരളം കേരളം കേരളം

CM LIFE KANNUR

നവംബർ ഒന്നോടെ രാജ്യത്ത് അതിദരിദ്രരില്ലാത്ത സംസ്ഥാനമായി കേരളം മാറുമെന്ന് മുഖ്യമന്ത്രി പിണറായി വിജയൻ. കണ്ണൂർ വേങ്ങാട് ലൈഫ് ഭവന പദ്ധതിയിൽ നിർമ്മിച്ച 50 വീടുകളുടെ താക്കോൽ കൈമാറ്റം നിർവഹിക്കുകയായിരുന്നു അദ്ദേഹം. സംസ്ഥാനത്തെ പാർപ്പിട പ്രശ്നം പൂർണ്ണമായി പരിഹരിക്കുമെന്നും മുഖ്യമന്ത്രി പറഞ്ഞു.

കേരളം കേരളം കേരളം കേരളം കേരളം കേരളം കേരളം കേരളം കേരളം കേരളം

SHIVRAJ - CROP INSURANCE

കർഷക ക്ഷേമം ഉറപ്പാക്കുന്നത് ലക്ഷ്യമിട്ട് വിള ഇൻഷുറൻസ് പദ്ധതിയിൽ കേന്ദ്ര സർക്കാർ വിപുലമായ പരിഷ്കാരങ്ങൾ വരുത്തിയതായി കേന്ദ്ര കൃഷി മന്ത്രി ശിവരാജ് സിംഗ് ചൗഹാൻ. പ്രധാനമന്ത്രി വിള ഇൻഷുറൻസ് പദ്ധതി പ്രകാരം രാജ്യത്തെ 35 ലക്ഷത്തിലധികം കർഷകർക്ക് 3,900 കോടി രൂപ വിതരണം ചെയ്യുകയായിരുന്നു അദ്ദേഹം. നിലവാരമില്ലാത്ത വളങ്ങളുടെയും വിത്തുകളുടെയും നിർമ്മാണവും വില്പനയും തടയാൻ പുതിയ നിയമനിർമ്മാണം കേന്ദ്രസർക്കാർ പരിഗണയിലുണ്ടെന്നും രാജസ്ഥാനിലെ ജൂൻജൂനുവിൽ സംഘടിപ്പിച്ച ചടങ്ങിൽ കേന്ദ്രമന്ത്രി പറഞ്ഞു.

INDEPENDENCE DAY- PM

79-ാമത് സ്വാതന്ത്ര്യദിന പ്രസംഗത്തിനായി ആശയങ്ങൾ പങ്കിടാൻ ജനങ്ങളെ ക്ഷണിച്ച് പ്രധാനമന്ത്രി നരേന്ദ്ര മോദി. ന്യൂഡൽഹിയിലെ ചുവപ്പുകോട്ടയിൽ നടക്കുന്ന പ്രസംഗത്തിൽ ഉൾപ്പെടുത്താനായാണ് ചിന്തകളും ആശയങ്ങളും ക്ഷണിച്ചത്.

GAJENDRA - THIRANGA (INTRO)

ഇത്തവണത്തെ ഹർ ഘർ തിരംഗ കാമ്പെയ്നിൽ ഇതുവരെ അഞ്ച് ലക്ഷത്തിലധികം യുവ വളണ്ടിയർമാർ രജിസ്റ്റർ ചെയ്തതായി കേന്ദ്രമന്ത്രി ഗജേന്ദ്ര സിംഗ് ഷെഖാവത്ത്. സ്വാതന്ത്ര്യത്തിനായി ജീവൻ ബലിയർപ്പിച്ച നമ്മുടെ നേതാക്കൾ സ്വപ്നം കണ്ട ഇന്ത്യ കെട്ടിപ്പടുക്കുന്നതിനുള്ള പ്രചോദനമാണ് ക്യാമ്പയിൻ എന്ന് അദ്ദേഹം പറഞ്ഞു.
(വോയിസ്...)

HAR GHAR TIRANGA- FILM FESTIVAL

ഹർ ഘർ തിരംഗ പ്രചാരണത്തിന്റെ ഭാഗമായി കേന്ദ്ര വാർത്താ വിതരണ പ്രക്ഷേപണ മന്ത്രാലയവും ദേശീയ ചലച്ചിത്ര വികസന കോർപ്പറേഷനും സംയുക്തമായി സംഘടിപ്പിക്കുന്ന ചലച്ചിത്ര മേളയ്ക്ക് ന്യൂഡൽഹിയിൽ തുടക്കമായി. രാജ്യത്തെ ജനങ്ങൾക്കിടയിലുള്ള ബന്ധം കൂടുതൽ ആഴത്തിലാക്കാൻ തിരംഗ ക്യാമ്പയിൻ വഴിയൊരുക്കുമെന്ന് ചടങ്ങിൽ സംസാരിച്ച ഡൽഹി സാംസ്കാരിക മന്ത്രി കപിൽ മിശ്ര പറഞ്ഞു. ചലച്ചിത്രമേള ബുധനാഴ്ച സമാപിക്കും.

HAR GHAR TIRANGA CAMPAIGN

ഹർ ഘർ തിരംഗ' കാമ്പയിനിന്റെ ഭാഗമായി രാജ്യത്തുടനീളം വിവിധ പരിപാടികൾ പുരോഗമിക്കുന്നു. ന്യൂഡൽഹിയിൽ നടന്ന തിരംഗ യാത്രയിൽ കേന്ദ്ര സഹമന്ത്രി ഹർഷ് മൽഹോത്ര പങ്കെടുത്തു. അസമിൽ, സംഘടിപ്പിച്ചു വരുന്ന റാലികളിലും പരിപാടികളിലും വൻ ജനപങ്കാളിത്തം. തിരുവനന്തപുരം ജില്ലയിൽ പട്ടം പിഎം ശ്രീ കേന്ദ്രീയ വിദ്യാലയം, കഴക്കൂട്ടം സൈനിക സ്കൂൾ തുടങ്ങിയ സ്കൂളുകളിൽ ഹർ ഘർ തിരംഗ പ്രചാരണ പരിപാടികൾ സംഘടിപ്പിച്ചു. 2022-ൽ ആസാദി കാ അമൃത് മഹോത്സവത്തിന്റെ ഭാഗമായാണ് കേന്ദ്ര സർക്കാർ ഹർ ഘർ തിരംഗ കാമ്പെയ്ൻ ആരംഭിച്ചത്.

INDIA-WUSHU

ചൈനയിലെ ചെങ്ഡുവിൽ നടക്കുന്ന ലോക ഗെയിംസിൽ 52 കിലോഗ്രാം വിഭാഗം സാൻഡ മത്സരത്തിൽ ഇന്ത്യയുടെ നമ്രത ബത്ര ഫൈനലിൽ കടന്നു. ഇതോടെ വുഷു കായിക ഇനത്തിൽ ഇന്ത്യക്ക് ആദ്യ ലോക ഗെയിംസ് മെഡൽ ഉറപ്പായി. നാളെയാണ് ഫൈനൽ. പുരുഷ കോമ്പൗണ്ട് ആർച്ചറിയിൽ ഇന്ത്യയുടെ ഋഷഭ് യാദവ് വെങ്കലം നേടി.

SENSEX

രാജ്യത്തെ ഓഹരി വിപണികളിൽ നേട്ടം. ബോംബെ ഓഹരി സൂചിക സെൻസെക്സ് 746 പോയിന്റ് ഉയർന്ന് 80,604 ലും ദേശീയ ഓഹരി സൂചിക നിഫ്റ്റി 222 പോയിന്റ് നേട്ടത്തിൽ 24,585 ലും വ്യാപാരം അവസാനിപ്പിച്ചു.

PUNE ACCIDENT

മഹാരാഷ്ട്രയിലെ പുനെയിൽ ജീപ്പ് 100 അടി താഴ്ചയുള്ള കൊക്കയിലേക്ക് മറിഞ്ഞ് ഏഴ് സ്ത്രീകൾ മരിച്ചു. 31 പേർക്ക് ഗുരുതരമായി പരിക്കേറ്റു. അപകടത്തിൽ പ്രധാനമന്ത്രി നരേന്ദ്ര മോദി ദുഃഖം രേഖപ്പെടുത്തി. മരിച്ചവരുടെ ബന്ധുക്കൾക്ക് ദേശീയ ദുരിതാശ്വാസ നിധിയിൽ നിന്ന് രണ്ട് ലക്ഷം രൂപ വീതവും പരിക്കേറ്റവർക്ക് 50,000 രൂപ വീതവും ധനസഹായം നൽകുമെന്നും പ്രധാനമന്ത്രി സമൂഹ മാധ്യമത്തിൽ കുറിച്ചു.

